



چيروك بۇ مندالان.. گولاله و ههلاله..

نووسىنى: رەزا شوان

لە باشوورى كوردستان، لە شارى خانەقەينى قەشەنگ و جوان، لە كۆلانى گەرەككيدا، دوو كچۆلەى جوانكەى و رووخۆش و لىوبەخەندە هەبوون، ناويان گولاله و ههلاله بوو؛ هەردووکیان لە سالیك و لە مانگیكدا و لەو گەرەكەدا لە دایكبوون، تەنیا پینچ ماییش كەوتووونە نێوان مالهەكانیانەوه، دراوسیتیيان زۆر خویشبوو.

هەر لە منداڵییەوه، گولاله و ههلاله یەكتریان زۆر خوێندەویست، پیکەوهوه یارییان دەکرد، دوو هاوپی دلسۆز بوون، پیکەوه چوونە باخچەى مندالان، پیکەوهش چوونە قوتابخانەى بنەرەتى، هەردووکیان لە پۆلیكدا دانران. هەردووکیان زیرەك و وریا و ژیر بوون، بە زۆریش پیکەوه كۆششیان دەکرد.

گولاله و ههلاله بەیانیان پیکەوه دەچوون بۆ قوتابخانە، پیکەوهش دەگەرانهوه بۆ مالهەوه، تەنانەت لە پشووەکانى نێوان وانەكانیشدا، لە گۆرەپانى قوتابخانەكەیان دا، پیکەوه دەسوورانەوه. بۆیە هاوپی قوتابییهكانیان ناويان لىتابوون" دوانەى قوتابخانە".

گولاله و ههلاله گەيشتنە پۆلى پینجەمى بنەرەتى، لە خستەى وانەکانى پۆلەكەیان دا، هەموو سى شەممانیک، وانەى یەكەم وەرزشیان هەبوو، سى شەممەیهك لە وانەى وەرزش دا، مامۆستای وەرزش بۆ یاریکردنى تۆپى پى، پۆلەكەى كرد بە دوو تیپەوه، (تیپى سیروان) و (تیپى ئەلوهند)، گولاله كەوتە تیپى سیروان و ههلالهش كەوتە تیپى ئەلوهندەوه. یارى دەستى پیکرد، وا ریکەوت تۆپەكە كەوتە نێوان گولاله و ههلالهوه، هەردووکیان هیندە بە گۆر و تاو بۆ تۆپەكە چوون، سەریان بە قایمى بەرى یەكترى كەوت و كەوتن، ئازاریان پینگەيشت، مۆرەیان لە یەكترى كرد و یەكتریان بە خەتابار دەزانى، لە یەكترى زویربوون، ئەوه یەكەمین جار بوو كە لە یەكترى زیزبن.

ئەو رۆژه وەكو رۆژانى پێشوو، لە پشووەكاندا پیکەوه نەسوورانەوه، پیکەوهش نەگەرانهوه بۆ مالهەوه. دلتهنگى و خەمبارییهكى زۆریشیانان پێوه دیاربوو.

كە گولاله گەراییهوه بۆ مالهەوه، دایكى هەستى كرد كە شتیك رووى داوه، چونكە گولاله رەنگى سروشتى نەبوو، وەكو رۆژانى تریش لىوبەخەندە نەبوو. دایكى هەرگیز بیرى بۆ ئەوه نەدەچوو، كە گولاله و ههلاله لە یەكترى زیزبووبن.

دایكى: گولاله گیان، ئاسایى نایهتە بەرچاوم، شتیك بووه؟

گولاله: نا دایكە گیان، كەمێك ماندووم، نینگەران مەبە.

هەر بەم شیوهیهش، دایكى ههلالهش، هەستى بەوه كرد، كە ههلاله خەمبارە.

دایكى: ههلاله گیان، بۆ وا رەنگت هەلبزركاوه؟ خەمبار دیارى، چى رووى داوه؟

ههلاله: دایكە گیان، وەرزشمان كرد، هیلاك بووم.

ئىۋارەى ھەمان رۆژ، گولالە لە ژوورەكەيدا، لەبەر خۆيەوہ: خۆ نە خەتای من و نە خەتای ھەلالەش بوو، ئەويش وەكو من ئازارى پىگەيشت، ئەى بۆ لەو كاتەدا كەسمان داواى لىبووردنمان لە يەكترى نەكرد؟ ئەى مامۆستا لە سەرەتای سالداسوئىندى نەداين، كە پىويستە بە رووحيكى وەرزشىيەوہ يارى بكەين و لە يەكترى ببوورين؟ كەواتە زىبوونى ئىمە بە پىچەوانەى رووحى وەرزشىيەوہ. چۆن دەبىت من و ھەلالە پىكەوہ نەچىن بۆ قوتابخانە و پىكەوہ نەگەرپىنەوہ بۆ مالەوہ؟ ھەر ئىستا لەگەل داىكم دا دەچىن بۆ مالىان و داواى لىبووردنى لىدەكەم.

ھەر بە ھەمان ھەست، ھەلالەش لەبەر خۆيەوہ: خۆ من و گولالە لە ھاوړچ زياترين، ئىمە خۆمان بە دوو خوشكى دلسۆزى يەكترى دەزانين. چۆن دەتوانين بەبچ يەكترى ھەلبكەين؟ چۆن خەوم لىدەكەويت گەر ھەر ئەم شەو ئاشت نەبىنەوہ؟ ھەر ئىستا لەگەل داىكم دا دەچىن بۆ مالىان، داواى لىبووردنى لىدەكەم و ئاشت دەبىنەوہ.

بچ ئەوہى كە ھىچ لايەكيان ئاگايان لە كاتى درچوونى يەكترى بىت، گولالە و داىكى، ھەلالە و داىكى، لە ھەمان كات دا، بە نيازى چوون بۆ مالى يەكترى لەمال دەرچوون؛ پانزە ھەنگاوى مابوو كە بە يەكترى بگەن، گولالە و ھەلالە بەرەو پىرى يەكترى رايان كرد و باوہشيان بە يەكترى دا كرد، بە گەرمى تىر يەكتريان ماچكرد، داواى لىبووردنيان لە يەكترى كرد. بەلئىنشىيان دا، كە ھەرگىز زىبوونيان دووبارە نابىتەوہ.

ئەم دىمەنە جوانەيان، شادى و خوشىيەكى زۆرى خستە دلى داىكى ھەردووكيانەوہ.

نەروىچ: ۲۰۱۷